

# PARLAMENT EWROPEW

2004



2009

*Dokument ta' sessjoni*

10.3.2009

B6-0138/2009

## MOZZJONI GĦAL RIŻOLUZZJONI

imressqa wara l-mistoqsija li titlob twegiba orali B6-0012/2009

skont l-Artikolu 108(5) tar-Regoli ta' Proċedura

minn Marco Cappato, Marco Pannella, Janusz Onyszkiewicz, Jules Maaten,  
Marios Matsakis u Olle Schmidt

f isem il-Grupp ALDE

dwar ir-rewwixta Tibetana u n-negozjati bejn ir-Repubblika Popolari taċ-Ċina  
u l-Mibghuta tal-Qdusija Tiegħu, id-Dalai Lama

**Riżoluzzjoni tal-Parlament Ewropew dwar ir-rewwixta Tibetana u n-negozjati bejn ir-Repubblika Popolari taċ-Ċina u l-Mibghuta tal-Qdusija Tiegħu, id-Dalai Lama**

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar iċ-Ċina u t-Tibet, b'mod partikolari dawk tat-10 ta' April u tal-10 ta' Lulju 2009,
  - wara li kkunsidra d-dikjarazzjoni li saret mid-Dalai Lama lill-Parlament Ewropew fl-4 ta' Diċembru 2008,
  - wara li kkunsidra l-Artikolu 108(5) tar-Regoli ta' Proċedura tiegħu,
- A. billi Marzu 2009 jimmarka l-50 Anniversarju tal-ħarba tad-Dalai Lama mit-Tibet u l-bidu tal-eżilju tiegħu fl-Indja,
- B. billi tmien rawnds ta' djalogu bejn il-mibghuta tad-Dalai Lama u r-rappreżentanti tal-Gvern Ċiniż ma pproduċew l-ebda riżultat, u mhuma previsti l-ebda taħdidiet oħra;
- C. billi l-Memorandum dwar Awtonomija Ġenwina għall-Poplu Tibetan, li sar fuq talba tal-Gvern Ċiniż u gie ppreżentat minn mibghuta tad-Dalai Lama waqt it-tmien rawnd ta' taħdidiet f'Novembru 2008 f'Beijing, jirrispetta l-prinċipji li fuqhom hija bbażata l-Kostituzzjoni Ċiniża u l-integrità territorjali tar-Repubblika Popolari taċ-Ċina, iżda gie miċhud mill-Gvern Ċiniż bħala tentattiv ta' 'semi-indipendenza' u 'indipendenza moħbija';
- D. billi s-sitwazzjoni fit-Tibet hi 'l bogħod min-normal u l-midja internazzjonali u l-aġenziji internazzjonali ta' monitoraġġ għadhom qed jiġu miċhuda l-aċċess għar-regjun, u hemm ukoll restrizzjonijiet stretti fuq iċ-ċirkolazzjoni tal-informazzjoni,
1. Ihegġegħ lill-awtoritajiet Ċiniżi biex jipprovdu aċċess mingħajr xkiel għat-Tibet lill-esperti tad-drittijiet tal-bniedem tan-NU u osservaturi indipendenti oħra biex ikunu jistgħu jinvestigaw is-sitwazzjoni hemmhekk;
  2. Jistieden lill-Gvern Ċiniż biex jehles immedjatament u mingħajr kundizzjonijiet lil dawk kollha miżmuma unikament talli pparteċipaw fi protesta paċifika u biex jagħti rendikont ta' dawk kollha li nqatlu jew li għebu u dawk kollha miżmuma, inklużi ismijiethom, il-post fejn jinsabu u l-akkużi miġjuba kontri hom;
  3. Jitlob lill-awtoritajiet Ċiniżi biex jipprovdu aċċess mingħajr restrizzjonijiet għat-Tibet lill-midja barranija, inklużi għaz-zoni tat-Tibet barra r-Regjun Awtonomu tat-Tibet, u li jabolixxu l-permessi speċjali meħtieġa għal aċċess għar-Regjun Awtonomu tat-Tibet;

4. Jistieden lill-Kunsill biex iwaqqaf 'Kumitat tal-Verità' biex jaċċerta x'għara eżatt matul in-negożjati bejn ir-Repubblika Popolari taċ-Ċina u l-mibgħuta tal-Qdusija Tiegħu d-Dalai Lama;
5. Ihegġegħ lill-Gvern Ċiniż biex jikkunsidra l-Memorandum għal Awtonomija Ġenwina għall-Poplu Tibetan ta' Novembru 2008 bħala bażi għal diskussjoni sostantiva li għandha twassal għal bidla pożittiva u sinifikanti fit-Tibet, li tkun tikkonforma mal-prinċipji stipulati fil-Kostituzzjoni u fil-liġijiet tar-Repubblika Popolari taċ-Ċina;
6. Jikkundanna b'qawwa r-ripressjoni riċenti tad-dimostranti Tibetani mill-forzi tas-sigurtà Ċinizi;
7. Jikkundanna bil-qawwa l-atti kollha ta' vjolenza li seħħew fit-toroq ta' Lhasa u fit-Tibet u jagħti l-kondoljanzi sinċieri tiegħu lill-familji tal-vittmi;
8. Jistieden lill-Presidenza tal-Kunsill, fl-okkażjoni tal-50 anniversarju mill-eżilju tad-Dalai Lama fl-Indja, biex tadotta Dikjarazzjoni li thegġegħ lill-Gvern Ċiniż biex jibda negożjati sinifikanti u orjentati lejn ir-rizultati, mingħajr prekundizzjonijiet, mad-Dalai Lama u mal-mibgħuta tiegħu u biex jinkludi referenza għall-Memorandum għal Awtonomija Ġenwina għall-Poplu Tibetan;
9. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni, lill-gvernijiet u l-parlamenti tal-Istati Membri, lill-President, lill-Gvern u lill-Parlament tar-Repubblika Popolari taċ-Ċina u lill-Qdusija Tiegħu d-Dalai Lama.